

حسرت

جناب عابد رضا صاحب بیدِ رضالابری رام پور

(۳)

۱۹۰۴ء میں انجمن اُردوئے معلیٰ کے بعض اراکین کالج میں اتفاقاً طور پر پھر جمع ہو گئے اور کبھی کبھی شعرو سخن کا پھر چرچا ہونے لگا۔ راقم حروف نے اس موقع کو غنیمت سمجھ کر شام کی نشستوں میں اپنی تحریر کردہ شرح بھی سنا کر شروع کی اور مشورہ صائب اور نکتہ جبینی درست سے بہت کچھ فائدہ اٹھایا اور اسی زمانے سے اس مجموعے کی اشاعت کا بھی خیال پیدا ہوا

ادائے مطالب میں سب سے زیادہ لحاظ اختصار اور سادگی کا رکھا گیا ہے۔ یعنی جہاں تک ہو سکا ہے شعر کا صرف ایک مفہوم مختصر عبارت میں صاف صاف لکھ دیا ہے، مشکل الفاظ کے لغوی معنی علیحدہ لکھنے کے بجائے اشعار کی شرح کے ضمن میں اس طور پر یاد کر دیئے ہیں کہ قلیل تاقل سے خود بخود واضح ہو جائیں۔ مبتدیوں کے لئے شاید یہ اختصار نامناسب ثابت ہو۔ لیکن راقم نے محض مبتدیوں کے خیال سے کتاب کی طوالت کو جائز نہ رکھا۔ 'دیباچہ طبع اول'

حسرت سے پہلے حالی (یادگار غالب) شوکت میرٹھی، والہ جید آبادی (دوٹون صراحت) اور نظم طباطبائی دیوان غالب کی جزئی یا مکمل شرحیں لکھ چکے تھے لیکن حسرت کسی سے مطمئن نہ ہو سکے اور اسی بے اطمینانی نے ان سے نئی شرح لکھوا دی۔

میرے پیش نظر شرح حسرت کا جو ایڈیشن ہے (طبع چہارم) اس کی ترتیب یہ ہے :-

دیباچہ ۱ - ۲

مقدمہ: غالب کا حال ۳ - ۸

مرزا کی شاعری - ۹ - ۱۸

دیوان مع شرح - ۱۹ - ۱۷۴

ضمیمہ (گل رعنا سے ۲۹ نئے اشعار) ۱۷۵ - ۱۷۶

دیوان غالب کا متن جولائی ۱۸۶۱ء مطابق ۲۰ محرم ۱۲۷۸ھ کو مطبع احمدی (باہتمام امیجان) دہلی میں غالب کی زندگی میں جو نسخہ غالب کی تصحیح کے بعد شائع ہوا اسی سے لیا گیا ہے۔ یہ حسرت کا بیان ہے۔ معلوم نہیں انھوں نے اس ایڈیشن کو کیوں اپنی اساس بنایا جس کے بارے میں غالب نے لکھا ہے:۔ دتی پرا اور اس کے پانی پرا اور اس کے چھپانے پر لعنت (بیچ آہنگ / ۲۴۶)

احمدی ایڈیشن کے بعد مطبع نظامی کانپور سے مزید احتیاط و تصحیح کے ساتھ کچھ ہی دن بعد دیوان غالب کا نیا ایڈیشن نکلا جس کو متن کے لئے اساس بنانا زیادہ بہتر تھا۔

شرح میں اوسطاً ہر غزل کے آدھے شعر لئے ہیں۔ محض پوری پوری غزلیں بغیر شرح کے نعتل کر دی گئی ہیں۔ اشعار کا مطلب بیان کرنے میں اس درجہ اختصار سے کام لیا ہے کہ یہ شرح سے زیادہ اشارات اور نوٹ ہو کر رہ گئے ہیں اور بس۔ کلام غالب کو مقبول عام بنانے میں شرح حسرت کا جو حصہ ہے اُسے بہر حال نظر انداز نہیں ہونا چاہیے۔

(۶)

اور دو اوین حسرت کی ترتیب و اشاعت کی تفصیل اور اسی کے ذیل میں حسرت کی شاعری کے بارے میں کچھ اشارات خود حسرت کی زبان سے سنئے:۔ اُن کا تنکھ میں کر دوں گا۔

”ابتداءً شاعری اس فقیر کی ۱۸۹۵ء سے ہوئی کہ اس سنہ سے اس کی غزلیں پیام یار لکھنؤ، ریاض سخن وغیرہ گلہ ستوں اور رسالوں میں شائع ہونے لگیں اس سے قبل کا کلام مشقِ ابتدائی کا نمونہ ہے، اعتبار کے قابل نہیں۔ اب تک نہ کبھی وہ شائع ہوا ہے نہ آئندہ ہوگا۔“

”ضمیمہ دیوان حسرت موہانی: ۱۸۹۵ء سے ۱۹۰۳ء تک کی بعض غزلوں کا مجموعہ بطور ضمیمہ دیوان حسرت ۱۹۱۴ء میں شائع ہو چکا ہے۔ یہ مجموعہ اب دوبارہ کبھی شائع نہیں ہوگا۔ اس لئے کہ اُس دور کے کلام

میں کوئی خاص بات نہیں ہے۔

”دیوانِ حسرت حصہ اول۔ یہ حصہ ۱۹۰۳ سے ۱۹۰۸ء تک کی ان غزلوں کا مجموعہ ہے جو رسالہ اردوئے معلیٰ علیگڑھ اور اس کے عہد کے بعض دوسرے مشہور رسالوں میں شائع ہوئیں، اسی میں قیدِ فرنگِ اول (۱۹۰۸ء سے ۱۹۰۹ء تک) کا بھی کلام شامل ہے اور وہی گویا اس حصہ کی جان ہے۔“

”دیوانِ حسرت حصہ دوم۔ یہ قیدِ فرنگِ ثانی کی ان غزلوں کا مجموعہ ہے جو ۱۹۱۶ء میں علی گڑھ، لٹ پور جھانسی اور الہ آباد کے جلیوں میں لکھی گئیں۔ اس مجموعہ میں وہ غزلیں بھی شامل ہیں جو قیدِ فرنگِ اول اور قیدِ فرنگِ ثانی کے درمیانی زمانے (۱۹۱۰ء سے ۱۹۱۵ء تک) میں بمقام علی گڑھ لکھی گئیں۔ دیوانِ حسرت حصہ سوم۔ یہ حصہ قیدِ فرنگِ ثانی (۱۹۱۶ء سے ۱۹۱۸ء تک) کی ان غزلوں کا مجموعہ ہے جو ۱۹۱۶ء میں پرتابگڑھ، فیض آباد اور کھنوں کے جیل خانوں میں لکھی گئیں۔“

دیوانِ حسرت حصہ چہارم حصہ قیدِ فرنگِ ثانی کی ان غزلوں کا مجموعہ ہے جو ۱۹۱۸ء میں فیض آباد اور میرٹھ کے جیل خانوں میں لکھی گئیں۔ اسی کے ساتھ قیدِ فرنگ کا دوسرا دور بھی ختم ہوا۔

دیوانِ حسرت حصہ پنجم۔ یہ حصہ ان غزلوں کا مجموعہ ہے جو قیدِ فرنگِ ثانی کے بعد باوقات مختلف ۱۹۱۸ء سے ۱۹۲۱ء تک کھنوں، میرٹھ، علی گڑھ اور کانپور میں لکھی گئیں۔ اس مجموعہ میں قیدِ فرنگِ ثالث (جو اپریل ۱۹۲۳ء سے شروع ہو کر اس وقت تک جاری رہی ہے) کی وہ کل غزلیں بھی شامل ہیں جو ساہرمتی جیل، احمد آباد، گجرات میں لکھی گئیں۔ یہ مجموعہ بغرض اشاعت سنٹرل خلافت کمیٹی ممبئی کے پُرد کردیا گیا تھا۔ مگر معلوم نہیں کس سبب سے اب تک اس کے شائع ہونے کی نوبت نہیں آئی (۲۶ نومبر ۱۹۲۳ء کو دیباچہ دیوانِ پنجم لکھنے وقت حسرت نے لکھا کہ کمیٹی نے یہ مجموعہ کہیں کھو دیا، اس لئے جو یاد آیا ہے حاضر ہی دیوانِ حسرت حصہ ششم؛ یہ حصہ قیدِ فرنگِ ثالث کی ان غزلوں کا مجموعہ زیر نظر ہے جو مئی ۱۹۲۲ء

لے ۲۳ جون ۱۹۰۸ء کو اردوئے معلیٰ پرغذیر سٹیشن قائم ہوا اور ہم اگست ۱۹۰۸ء کو دو سال قید اور پانچ سو روپے جرمانہ کا حکم سنا گیا... تقریباً سال بھر ایک سن اٹاپینے کی اس سخت مشقت سے سابقہ رہا جو عام طور پر دیگر قیدیوں سے بھی ایک ماہ سے زیادہ نہیں لی جاتی... یہ کل غزلیں دن بھر کئی بیسے کے اشار میں کہی جاتی تھیں اور بوقت شام ایک قیدی دوست کو لکھوا دی جاتی تھیں جو... نسبتاً زیادہ آزاد تھے“ (اردوئے معلیٰ اکتوبر ۱۹۰۹ء)

سے آخر ماہ ستمبر ۱۹۶۳ء تک بڑودہ سنٹرل جیل پونا میں لکھی گئیں۔ اس کے بعد کی غزلیں حصہ ہفتم میں شائع ہونگی۔ (دیباچہ حصہ ہشتم)

دیوانِ حسرت حصہ ہفتم: اس کی تصنیف میں ۲ ستمبر ۱۹۶۳ء سے ۱۳ ستمبر ۱۹۶۳ء تک کل ۱۱ دن صرف ہوئے ہیں۔ (دیباچہ دیوانِ حصہ ہفتم)

جن جن بزرگوں سے اس فقیر کو فیض پہنچا ہے ان میں سے اکثر کی جانب اسی مجموعہ میں کہیں نہ کہیں اشارہ موجود ہے۔ بزرگانِ دین اسلام کے علاوہ ایک موقع پر سری کرشن کا نام بھی آیا ہے۔ حضرت سری کرشن علیہ الرحمۃ کے باب میں فقیر اپنے پیر اور پیروں کے پیر حضرت سید عبدالرزاق بانسوی قدس اللہ سرہ انوار کے مسلک عاشقی کا پیرو ہے۔

مسلک عشق ہے پرستشِ حُسن ہم نہیں جانتے عذاب و ثواب (دیباچہ حصہ ہشتم)

دیوانِ حسرت حصہ ہشتم: یکم اکتوبر ۱۹۶۳ء سے اس وقت تک کی تازہ غزلوں کا مجموعہ... وہ فارسی غزلیں بھی قیامِ فچور کے اُس زمانہ کی یادگار ہیں جبکہ حضرت اُستاد یعنی مولانا سید ظہورالاسلام مرحوم نیز حضرت نیاز فچوری کے مرحوم والد ماجد کے فیضِ قرب نے نظم و نثر فارسی کی مشق کا ایک خاص شوق پیدا کر دیا تھا۔ (دیباچہ حصہ ہفتم، مورخہ ۱۰ نومبر ۱۹۶۳ء برودنا جیل)

دیوانِ حسرت حصہ نہم: "آخر ۱۹۶۳ء تک کی غزلوں کا مجموعہ"

۱۹۶۲ء میں حسرت کے کلام کا مجموعہ "کلیاتِ حسرت" کے نام سے شائع ہوا جو بارہ حصوں اور دو ضمیموں پر مشتمل ہے۔ پہلے ضمیمے میں ۱۹۸۹ء سے ۱۹۰۳ء تک کا کلام ہے اور دوسرے ضمیمے میں ۱۹۸۱ء/۱۹۸۰ء اور ۱۹۶۲ء کا۔ باقی کلیات ۱۹۰۳ء تا ۱۹۸۰ء کے عہدِ برصغیر کی ہیں۔ ۱۹۵۱ء تک کا

آٹھواں حصہ - یکم اکتوبر ۱۹۶۳ء - ۹ نومبر ۱۹۶۳ء
 نوں " - نومبر ۱۹۶۳ء - آخر دسمبر ۱۹۶۳ء
 دسواں " - جنوری ۱۹۶۴ء - آخر مارچ ۱۹۶۴ء
 گیارہواں " - جنوری ۱۹۶۵ء - دسمبر ۱۹۶۴ء
 بارھواں " - جنوری ۱۹۶۵ء - جون ۱۹۶۵ء
 ضمیمہ الف: زمانہ طالب علمی ۱۸۹۳ء سے ۱۹۰۳ء تک کا کلام
 ضمیمہ ب: جولائی ۱۹۶۰ء - دسمبر ۱۹۶۲ء

لہ ترتیب اس طرح ہے: پہلا حصہ ۱۹۰۳ - ۱۹۱۲
 دوسرا ۱۹۱۲ - ۱۹۱۶
 تیسرا اکتوبر ۱۹۱۶ء - جولائی ۱۹۱۷ء
 چوتھا اگست ۱۹۱۷ء - اپریل ۱۹۱۸ء
 پانچواں اپریل ۱۹۱۸ء - اپریل ۱۹۲۲ء
 چھٹا مئی ۱۹۲۲ء - ستمبر ۱۹۲۳ء
 ساتواں ۲۳ ستمبر ۱۹۲۳ء - ۳ ستمبر ۱۹۲۴ء

کلام منتشر ہے۔

کلامِ حسرت کے بعض اچھے انتخابات ان کی زندگی میں نخل چلے ہیں۔ جلیل قدوائی کا انتخاب اس میں اہمیت رکھتا ہے۔ خود حسرت نے اپنا انتخاب تفصیل سے عبدالرشید کو کی کتابِ حسرت موہانی کے لئے کیا (۱۹۴۴ء) اور مختصراً ”اوراقِ گل (رامپور) کے لئے (۱۸ نومبر ۱۹۶۱ء) مختصر سوانح اور مختصر انتخاب۔ ویسے ان کا سب سے اچھا انتخاب ”نگار“ کے حسرت نمبر میں نیا ز صاحب نے پیش کیا ہے۔

(۷)

اور سب سے اہم صحافی حسرت کا مطالعہ ہے۔ بی۔ اے کا امتحان دیتے ہی نتیجہ کا انتظار کئے بغیر حسرت نکل کر اس میدان میں آ گئے۔ ۱۹۰۳ء کی پہلی جولائی کو حسرت کے ماہانہ اردو کے معنی کا پہلا پرچہ نکلا۔ مارچ ۱۹۰۸ء کا شمارہ مصر کے قومی رہنما اور برطانوی سامراج کے دشمن مصطفیٰ کامل کی یاد میں مرتب کیا گیا۔ کامل کا انتقال فوری میں ہوا تھا اور اپریل کی ترتیب میں شامل ایک مضمون باخیا ز ٹھہرایا گیا۔ اور علی گڑھ کی حرمت بچانے کے لئے علی گڑھ کے بڑوں نے حسرت کے خلاف گواہی قائم کی مضمون حسرت کا نہ تھا لیکن مقدمہ قائم ہونے پر حسرت نے سارا الزام اپنے سر لے لیا اور مضمون نگار کا نام بتانے سے انکار کر دیا۔ مقدمہ چلا اور اردو کے معنی کے ایڈیٹر کو سزا ہو گئی۔ اردو کے معنی بند ہو گیا۔

اکتوبر ۱۹۰۹ء میں جیل سے باہر آتے ہی حسرت نے اردو کے معنی پھر شروع کر دیا۔ اردو کے معنی کا یہ نیا دور جون ۱۹۱۳ء کے پرچہ کے ساتھ ختم ہو گیا۔ جب فیچر منس ایڈیٹر سے ایک مضمون کی اشاعت پر تین ہزار روپے کی ضمانت طلب کی گئی۔ درزیشِ خدمت، تین ہزار کیا، مولانا آزاد کے بقول دس دس کے تین نوٹ بھی فراہم نہ کر سکتا تھا۔ مجبوراً رسالہ بند کرنا پڑا۔

۱۔ مکتبہ اشاعتِ اردو (دہلی ۱۹۰۹ء) کی شائع کردہ کلیاتِ حسرت (۱۹۵۹ء) میں حصہ سیزدہم کے طور سے ۱۹۴۳ء تا ۱۹۵۰ء کا کلام بھی بچھا ہو گیا ہے۔ ۲۔ یہ مضمون اردو کے معنی ۱۹۰۸ء میں شائع ہوا۔ اس کی تصنیف تین مختلف اشخاص سے نسبت کی گئی ہے۔ سید ہاشمی فرید آبادی سے فضل امین سے اور اقبال ہسپتال سے فضل امین سے۔ انتخاب پہلا بار مجھے حضرت موہانی کے نوٹ مندرجہ ہماری زبان ۱۹۵۸ء میں ملا۔ اقبال ہسپتال مرحوم نے خود مجھ سے کہا تھا کہ وہ مضمون ان کا لکھا ہوا تھا۔

۳۔ اہلالِ سنی ۱۹۱۳ء۔

تیسری بار جنوری ۱۹۲۵ء میں کانپور سے اس کا اجرا ہوا۔ اگست ۱۹۳۹ء تک تو تقیہی طور سے بندھتا رہا اس کے بعد دید نہیں، شنید سے کہتا ہوں کہ اردو کے 'معلیٰ' ۱۹۴۲ء تک کم سے کم مارچ تک ضرور جاری تھا۔ اسی سال اس کی زندگی کا خاتمہ ہو گیا۔

اس طرح اردو کے 'معلیٰ' کے تین دور ہیں۔

پہلا جولائی ۱۹۰۳ء سے اپریل ۱۹۰۸ء تک

دوسرا اکتوبر ۱۹۰۹ء سے جون ۱۹۱۳ء تک

تیسرا جنوری ۱۹۲۵ء سے ۱۹۴۲ء تک

۱۹۱۳ء اور ۱۹۲۵ء کے درمیانی عرصے میں "جولائی ۱۹۱۴ء" سے ۱۹۲۰ء تک ایک سہ ماہی —

"تذکرۃ الشعراء" کے نام سے بیروزنامہ پبلکیشن کے شائع کرتے رہے، جسے اردو کے 'معلیٰ' کا جانشین سمجھا جانا چاہیے۔ ۱۹۲۰ء تک جاری رہنے کی اطلاع میں نے حسرت ہی کے ایک بیان سے اخذ کی ہے جو ۱۹۲۵ء کے اردو کے 'معلیٰ' کے جنوری، فروری نمبر میں شامل ہے۔

مختلف ادوار کے اردو کے 'معلیٰ' کا تعارف خود حسرت کی زبانی زیادہ دلچسپ ہو گا۔

دورِ سووم :- "رسالہ اردو کے 'معلیٰ' کانپور، یعنی حسرت کا وہ مشہور رسالہ جو علی گڑھ سے ۱۰ سال یعنی

۱۹۰۳ء سے ۱۹۱۳ء تک نکلتا ہوا اور جس نے ذہنی ادب و سیاست میں انقلاب پیدا کر دیا۔ اب جنوری

۱۹۲۵ء سے دوبارہ کانپور سے نکلنا شروع ہوا ہے۔ حجم ۲ ½ جز۔ قیمت سالانہ چھ نمونہ ۳

(۱) اشہار مورخہ (۱۹۲۸ء) (آخری سورتق دیوان جرات پر)

دورِ دوم :- "رسالہ اردو کے 'معلیٰ' علی گڑھ۔ یعنی صحیح اور فصیح اردو کا مشہور اور قابل دید رسالہ جس

میں نچلے مضامین دلچسپ ہر مہینے شروع میں زیر عنوان تذکرۃ الشعراء اور دو زبان کے مستند اساتذہ کے حالات

اور ان کے کلام پر بے لال تنقید درمیان میں انتخاب بیاض اور موجودہ شعرائے ہند کی بہترین غزلیں اور

۱۰ عبد الشکور صد اردو کے 'معلیٰ' کے دل اور اس میں حسرت کے سیاسی شعور اور ہندوستانی مسلمانوں کے قومی شعور کے

ارتقا کو سمجھنے کے لئے ملاحظہ ہو آل احمد سرور: اردو کے 'معلیٰ' اور ادب، حسرت نمبر۔

آخر میں 'اساتذہ اردو کے غیر مطبوعہ و نایاب دواوین کا انتخاب' بالاترجم شائع ہوتا ہے، ادبی حیثیت سے ادب اردو کا ادراک کوئی رسالہ اردو نے معالیٰ کا مقابلہ نہیں کر سکتا۔ ۲۲×۱۸ لکھائی چھپائی پسندیدہ۔ کاغذ دہلی حجم ۴۰ صفحے ماہوار۔ قیمت سالانہ مع موصولہ ڈاک ۴ نمونہ ۲ (اشہنار دواوین کے معالیٰ ۱۹۱۳ء)

دورِ اول :- اس رسالہ کا مقصد صرف ایک ہے، یعنی درستی مذاق، چنانچہ اسی لحاظ سے امور مندرجہ ذیل کی پابندی کی جائے گی۔

مضامین نشر ہر قسم کے شائع ہونگے، یعنی سوانحی، تاریخی، علمی، فلسفی، اخلاقی، تمدنی، ادبی، تنقیدی و متعلقہ باضابطہ نئے مکمل و مختصر۔

..... حصہ نظم میں صرف اس قسم کی نظیں شائع کی جائیں گی جن کے انداز بیان میں کوئی خصوصیت ہو۔ ان نظموں کے متعلق طرزِ قدیم و جدید کی قید نہ ہوگی۔

اس مقصدِ اصلی کے علاوہ چند اور ضمنی مقاصد ہیں مثلاً قدر دانی اہل کمال و انداز زبان اردو۔ مضامین کے لئے ایک معقول معاوضہ دیا جائے گا۔ اس کے متعلق نیز دیگر امور کے متعلق خط و کتابت ایڈیٹر کے نام سے ہونا چاہیے۔ جواب کے لئے مکلف یا جوانی کا رڈ آنے کی ضرورت نہیں ہے۔

جن حضرات کی خدمت میں یہ رسالہ بلا درخواست حاضر ہوگا ان سے تقاضائے قیمت کبھی نہ ہوگا۔ اگر وہ حضرات ازراہ قدر دانی و ہمت افزائی قیمت عنایت فرمائیں گے تو عین کرم ہوگا ورنہ اردو کے معالیٰ کے لئے یہی معاوضہ کافی ہے کہ وہ ان کی نگاہ سے گذرنا اور اس بار بانی پر فخر کرنا کہ (قواعد و ضوابط مند رجوار دئے معالیٰ جلد ۱ شمارہ ۱) پہلے پرچہ کی ترتیب اس طرح تھی :-

اذہرت

تذکرۃ الشعراء

از رشید احمد سالم

تکالیف الحیات

از امجد علی اشہری

مجرن ایجوکیشن کانسٹیبلز کا شعبہ علمی -
زبان اردو کی اصلاح و ترویج

از قاضی تلمذ حسین گورکھپوری

پبلسیکل سائنس

• انتخابِ بیاض، مولانا مولوی سید اکرم دہلوی مفتی مسعود احمد ضمیر منائی لکھنوی۔

سلسلہ افشاہائے مکمل و مختصر نمبر ۱ - حراما نصیب - از شاہد۔

حصہٴ نظر :- سیر ہندی مجروح، وفارامپوری احسرت موہانی۔

سعید احمد کے اہتمام سے مطبع احمدی علی گڑھ میں طبع ہو کر شائع ہوا۔

پرچہ ۱۸۶۲۲ کے ۸ صفحات پر مشتمل تھا۔ ایک پرچہ کی قیمت ۵ آنے تھی اور سالانہ چار روپے۔ پہلے پرچہ میں حصہ

نظم کے شروع میں حسرت کا ہدایت کار نوٹ آج بھی دلچسپی اور فائدہ سے خالی نہیں۔

”نظم کی آجکل دو قسمیں ہیں۔ اول نظم انداز جدید، دوم نظم انداز قدیم، لیکن ان دونوں میں کچھ نہ کچھ کمی ضرور پائی جاتی

ہے۔ مثلاً طرز قدیم کے کلاموں میں خصوصیت و ایجاد و قاعدہ لکھائی کا پتہ نہیں ملتا اور طرز جدید کی تحریروں میں دلچسپی و روانی و

صحت و زبان کا مطلق خیال نہیں رکھا جاتا، سیکڑوں کلمہ سے شائع ہوتے ہیں، خریدے بھی جاتے ہیں، اچھے بھی سمجھے جاتے

ہیں، لیکن ان کی غزلوں کو دیکھئے تو سب کی سب ایک ہی رنگ میں رنگی ہوتی ہیں، نکلے بیکار ہونے کا ایک قطعی ثبوت یہ ہے

کہ ان میں سوا ایک دو کے کسی کے انداز بیان میں کوئی خصوصیت نظر نہیں آتی یعنی غزلوں پر سے شعرا کے نام اڑا دیجئے تو کچھ

بھی فرق اتنی بازی باقی نہیں رہ جاتا جناب بلال، ذاکر حسین، یاس، شمشیر بہادر، فخر، اور عبد الحمید زبیر، ان سب کی غزلیں ایسی

ہوتی ہیں کہ کسی ایک کی غزل ہم دوسروں کے نام سے بلا تکلف پڑھ سکتے ہیں۔ ایسی غزلوں کے چھاپنے سے ان کا زہا پنا ہزار

درجہ بہتر ہے۔ نیچرل اور قومی نظمیں بھی اب کمزرت سے شائع ہونے لگی ہیں ان میں سے بھی اکثر ایسی ہوتی ہیں جن کی اشاعت کا اور

کوئی سبب اس کے سوا نہیں معلوم ہوتا کہ یا تو وہ انگریزی سے ترجمہ کی گئی ہیں یا ان میں ایک نئی بات نکل آئی ہے یعنی یہ کہ ان

میں ردیف و قافیہ و خوبی ترکیب و صحت زبان کا مطلق لحاظ نہیں کیا گیا ہے اس قسم کی نظموں کا بھی شائع نہ کرنا شائع کرنا ہی بہتر ہے۔

اس قسم کی مشکلات کی بنا پر بندہ چاہتا ہے کہ اول تو اردو کے معنی میں حصہٴ نظم بہت کم ہو اور جو کچھ ہو اس میں صرف وہ

نظمیں اور غزلیں درج کی جائیں گی جن میں قومی انداز بیان، ایجاد و روانی کی ایسی کیفیتیں پائی جائیں کہ مصنف کے نام کے بغیر

بھی یہ آسانی سے معلوم ہو سکے کہ وہ کسی معمولی فکر کا نتیجہ نہیں ہیں۔ طرز قدیم و جدید کی قید کو بھی میں ناپسند کرتا ہوں۔۔۔۔۔“

اس کے بعد جو غزلیں درج ہیں ان میں ہندی مجروح کی آخری غزل بھی جو انہوں نے اکتوبر ۱۹۰۲ء کے شمارہ

علی گڑھ میں پڑھی تھی۔ غزل درج کرنے کے بعد مجروح کے بارے میں ڈیڑھ صفحے کا طویل نوٹ بھی دیا ہے۔ (باقی)